

ಒಬ್ಬರು ಮಾನ್ಯ ಸದಸ್ಯರು.—ಪ್ರಮುಖ ಸೊಸೈಟಿಗಳಿಗೆ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಅದಕ್ಕೆ ಇನ್ನು ಮಾದಿಲ್ಲ. ೨ನೇ ದರ್ಜೆ ಗುಮಾಸ್ತರಿಂದ ಕೆಳ ಮಟ್ಟದ ನೌಕರರನ್ನು ನೇಮಿಸುವ ಇನ್ನೂ ಸಮಿತಿಗಳನ್ನು ಮಾಡಿಲ್ಲ. ಜಿಲ್ಲಾ ಮತ್ತು ರಾಜ್ಯ ಮಟ್ಟದ ಸಹಕಾರ ಸಂಘಗಳಲ್ಲಿ ಮಾತ್ರ ಸಮಿತಿಗಳನ್ನು ಮಾಡಿದ್ದೇವೆ.

### Constitution of Youth Service Board for Raichur District

672. SRI R. AMBANNA NAIK (Manvi)—Will the Minister of State for Information and Youth Services be pleased to state.—

(a) when the Raichur Youth Service Board was reconstituted, the number of times the meeting of the Board was convened since then, whether the Board meeting was convened regularly, the reasons for delay?

SRI GANGADHARA GOWDA (Minister of State for Information and Youth Services).—

(a) The Raichur Youth Service Board was reconstituted on 10-8-1978. The Board meeting was convened four times. The meeting could not be convened regularly due to certain inconveniences.

ಶ್ರೀ ಆರ್. ಅಂಬಣ್ಣ ನಾಯಕ್.—ರಾಯಚೂರು ಜಿಲ್ಲಾ ಯುವಜನ ಸೇವಾ ಮಂಡಳಿ ಪುನರ್ರಚನೆ ಯಾದದ್ದು ೧೯೭೮ರಲ್ಲಿ ಎಂದು ಹೇಳಿದ್ದೀರಿ. ಆದರೆ ಇದುವರೆಗೆ ಕೇವಲ ೪ ಸಭೆಗಳನ್ನು ಮಾತ್ರ ಕರೆದಿದ್ದು ಕೆಲವು ಅನಾನುಕೂಲತೆಗಳಿಂದ ಹೆಚ್ಚು ಭಾರಿ ಸಭೆ ಕರೆಯಲು ಸಾಧ್ಯವಾಗಿಲ್ಲವೆಂದು ಹೇಳಿದ್ದೀರಿ. ಅಂಥ ಅನಾನುಕೂಲತೆಗಳಾದರೂ ಏನು? ೫ ವರ್ಷದ ಅವಧಿಯಲ್ಲಿ ಕೇವಲ ೪ ಸಭೆಗಳನ್ನು ಕರೆದಿರತಕ್ಕದ್ದು ಸಮಂಜಸವಲ್ಲ. ಇದಕ್ಕೆ ಕಾರಣವೇನು?

ಶ್ರೀ ಗಂಗಾಧರ ಗೌಡ.—ಜಿಲ್ಲಾ ಯುವಜನ ಮಂಡಳಿಯ ಅಧ್ಯಕ್ಷರು ಜಿಲ್ಲಾಧಿಕಾರಿಗಳಾಗಿರುತ್ತಾರೆ. ಅವರು ಸಭೆಯನ್ನು ಕರೆಯಬೇಕಾಗುತ್ತದೆ. ರಾಯಚೂರು ಜಿಲ್ಲಾ ಯುವಜನ ಮಂಡಳಿಯು ಸರಿಯಾಗಿ ಕೆಲಸ ಮಾಡುತ್ತಿಲ್ಲವೆಂದು ಮಾನ್ಯ ಸದಸ್ಯರು ತಿಳಿಸುತ್ತಿದ್ದಾರೆ. ಅದನ್ನು ಕೆಲಸ ಮಾಡುವಂತೆ ಮಾಡಲು ನಾವು ಜಿಲ್ಲಾಧಿಕಾರಿಯವರಿಗೆ ನಿರ್ದೇಶನ ಕೊಡುತ್ತೇನೆ. ಮತ್ತು ಕೂಡ ಕೆಲಸ ಮಾಡದಿದ್ದರೆ ಮಂಡಳಿಯನ್ನು ಡಿಸಲ್ವೈ ಮಾಡಿ ಮತ್ತೆ ಬೇರೆ ಮಂಡಳಿಯನ್ನು ರಚಿಸುತ್ತೇವೆ.

ಶ್ರೀ ಎಂ.ಬಿ. ಗಂಗಣ್ಣ.—ಆ ಜಿಲ್ಲಾ ಯುವಜನ ಸೇವಾ ಮಂಡಳಿಯ ಸದಸ್ಯ ನಾನು. ಎರಡು ತಿಂಗಳಿಗೊಮ್ಮೆ ಮೀಟಿಂಗ್ ಕರೆಯಬೇಕೆಂದು ಸರ್ಕಾರಿ ಆದೇಶ ಇದೆ. ಈ ವಿಚಾರವನ್ನು ನಾನು ಆ ಮಂಡಳಿಯ ಅಧ್ಯಕ್ಷರ ಗವನಕ್ಕೆ ಸಹ ತಂದಿದ್ದೇನೆ. ಆದರೂ ಕೂಡ ಇಲ್ಲಿಯವರೆಗೆ ಅವರು ಸಭೆಯನ್ನು ಕರೆದಿರುವುದು ಕೇವಲ ೪ ಸಾರಿ. ಇದು ಅವರ ಕರ್ತವ್ಯ ಲೋಪವನ್ನು ಎತ್ತಿ ತೋರಿಸುತ್ತದೆ. ಆದುದರಿಂದ, ಸಂಬಂಧಪಟ್ಟ ಅಧಿಕಾರಿಗಳ ಮೇಲೆ ವಿಶೇಷ ಕ್ರಮ ಕೈಗೊಳ್ಳಬಾರದು?

ಶ್ರೀ ಗಂಗಾಧರ ಗೌಡ.—ಜಿಲ್ಲಾಧಿಕಾರಿಗಳು ಹೇಳುತ್ತಾರೆ, ನಾವು ಮೀಟಿಂಗ್ ಕರೆದರೂ ಸದಸ್ಯರು ಸರಿಯಾಗಿ ಹಾಜರಾಗುತ್ತಿಲ್ಲ ಎಂದು. ಆದರೂ ಕೂಡ ಮತ್ತೆ ಜಿಲ್ಲಾಧಿಕಾರಿಗಳಿಗೆ ಹೊಸ ಆದೇಶ ನೀಡಿ ಸಮಯಕ್ಕೆ ಸರಿಯಾಗಿ ಮೀಟಿಂಗನ್ನು ಕರೆಯುವುದಕ್ಕೆ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಎಂ.ಬಿ. ಗಂಗಣ್ಣ.—ಆ ಮಂಡಳಿ ಎಷ್ಟು ವರ್ಷ ಇರುತ್ತದೆ ಮತ್ತು ಅದನ್ನು ಪುನರ್ರಚನೆಗೆ ಸಾಧ್ಯತೆ ಇದೆಯೇ? ಇದ್ದರೆ, ಅದನ್ನು ಪುನರ್ರಚಿಸುತ್ತೀರಾ?

ಶ್ರೀ ಗಂಗಾಧರ ಗೌಡ.—ಆಯಿತು, ಪುನರ್ರಚಿಸುತ್ತೇವೆ.